



גאווערנער קעטי האקול

אויף תיכף ארויסצוגעבן: 1/24/2023

גאווערנער האקול אנאנסירט 234 מיליאן דאלאר אין צוגעקומענע בענעפיטן פאר עסן פאר חודש יאנואר

אלע פאמיליעס וועלכע באקומען SNAP וועלן באקומען צום ווייניגסטנס די מאקסימום סומע פון עסן בענעפיטן פאר חודש יאנואר

די חודש'ליכע צוגעקומענע עסן בענעפיטן וועלן קומען צו אן ענדע נאך די פעברואר באצאלונג

גאווערנער קעטי האקול האט היינט אנאנסירט אז אלע ניו יארקער וועלכע זענען איינגעשריבן אין דעם 'סאָפּלעמענטעל נוטרישען הילף פראגראם' (Supplemental Nutrition Assistance Program, SNAP) – אין די פארגענגענהייט גערופן 'פּוֹד סטעמפּס' – וועלן באקומען די מאקסימום סומע אין עסן בענעפיטן פאר די חודש יאנואר. אלע פאמיליעס וועלכע באקומען בענעפיטן פון די סאפּלעמענטעל נוטרישען הילף פראגראם – אריינרעכענענדיג די וועלכע באקומען שוין יעצט די העכסטע סומע בענעפיטן – וועלן באקומען א צוגעלייגטע סומע דעם חודש, אריינגיסנדיג בערך 234 מיליאן דאלאר פון פעדעראלע געלטער אריין אין די ניו יארק סטעיט עקאנאמיע.

"די צייטווייליגע צוגעקומענע עסן בענעפיטן האבן ארויסגעהאלפן הונדערטע טויזנטע ניו יארקער צו פארמיידן עסן אומזיכערהייט אין א צייט ווען אזוי פיל מענטשן מוטשענען זיך מיט א הויזגעזונד בודזשעט וואס איז אזוי שטארק איינגעצויגן געווארן", האט גאווערנער האקול געזאגט. "די הילף האט ארויסגעהאלפן ניו יארק'ס ערהוילונג פון די פאנדעמיע דורכן העלפן פאמיליעס און איינצלנע מענטשן שטעלן געזונטע און נארהאפטע עסן אויפן טיש, ברענגענדיג א גאר נויטיגע פארלייכטערונג פאר ניו יארקער."

די עמערדזשענסי צוגעלייגטע בענעפיטן וועט געגעבן ווערן פאר אלע פאמיליעס וועלכע באקומען SNAP בענעפיטן – א פעדעראל-אויסגעצאלטע פראגראם וואס ווערט איבערגעזעהן דורך די ניו יארק סטעיט אפיס פון צייטווייליגע און דיסאביליטי הילף (Office of Temporary and Disability Assistance, OTDA). אלע פאמיליעס – אריינרעכענענדיג די וועלכע באקומען שוין סיי ווי די מאקסימום סומע בענעפיטן לויט די צאל פאמיליע מיטגלידער און אזוי אויך פאמיליעס וועלכע וואלטן אין די פארגאנגענהייט באקומען א חודש'ליכע סומע וואס איז ווייניגער פון \$95 – וועלן באקומען א צוגעלייגטע סומע פון צום ווייניגסטנס \$95.

די OTDA האט אנגעהויבן גיבן די צוגעקומענע עמערדזשענסי בענעפיטן אין אפריל 2020 פאר די SNAP פאמיליעס וועלכע באקומען ווייניגער פון די מאקסימום חודש'ליכע בענעפיט סומע. ווען ניו יארק סטעיט'ס עמערדזשענסי דעקלעראציע איז אפגעלאפן אין יוני 2021, האט די אגענטור פארגעזעצט צו ארבעטן מיט די פעדעראלע רעגירונג צו פארזיכערן די מאקסימום סומע פאר אלע SNAP פאמיליעס ביז פעברואר.

OTDA האט אנגעהויבן גיבן די צוגעקומענע עמערדזשענסי בענעפיטן אין אפריל 2020 פאר די SNAP פאמיליעס וועלכע באקומען ווייניגער פון די מאקסימום חודש'ליכע בענעפיט סומע. ווען ניו יארק סטעיט'ס עמערדזשענסי דעקלעראציע איז אפגעלאפן אין יוני 2021, האט די אגענטור ערפאלגרייך געארבעט מיט די פעדעראלע רעגירונג צו פארזיכערן די מאקסימום סומע פאר אלע SNAP פאמיליעס ביז די פעדעראלע דעקלעראציע פון א פובליק געזונטהייט עמערדזשענסי – וואס איז יעצט פארלענגערט געווארן ביז יאנואר – וועט אפלויפן, און עס וועט ערמעגליכן די OTDA צו פארזעצן צו גיבן די בענעפיטן ביז פעברואר.

די לעצטנס-באשטעטיגטע פעדעראלע שפענדונג ביל ברענגט צו אן ענדע די צייטווייליגע עמערדזשענסי פארטיילונגען נאך די צוגעלייגטע באצאלונגען ווערן ארויסגעשיקט פאר פעברואר. אנגעהויבן אין מערץ און ווייטער וועלן SNAP פאמיליעס באקומען בלויז די רעגלמעסיגע חודש'ליכע בענעפיט. פאר מער אינפארמאציע, באזוכט otda.ny.gov/EA-SNAP.

ניו יארקער זעצן פאר צו זיין שטארק אנגעוויזן אין SNAP, מיט איבער 1.6 מיליאן פאמיליעס – אריינרעכענענדיג איבער 2.8 מיליאן ניו יארקער – איבערן סטעיט זייענדיג איינגעשריבן אין דעם פראגראם אין נאוועמבער. כאטש די צאל פון מענטשן וועלכע באקומען SNAP איבערן סטעיט זענען געבליבן בערך די זעלבע אין פארגלייך צו אקטאבער, זענען זיי נאך געווען העכער מיט 2.1 פראצענט פון נאוועמבער 2021, ארויסווייזנדיג די אנגייענדע פארלאנג פאר די קריטישע בענעפיטן.

ניו יארק סטעיט אפיס פון צייטווייליגע און דיסאביליטי הילף קאמישאנער, דעניעל וו. טיען, האט געזאגט, "SNAP איז א ווירקזאמע כלי צו אדרעסירן עסן אומזיכערהייט, און די צוגעקומענע חודש'ליכע געלטער האבן געהאט גאר א גרויסע השפעה אויף ניו יארקער אין נויט דורכאויס די פאנדעמיע און אירע נאכווייען. די צוגעקומענע SNAP בענעפיטן זענען געווען אומשאצבאר ווען עס איז געקומען צו זיכער מאכן אז איינצלנע מענטשן און פאמיליעס זאלן בעסער קענען האנדלען מיט שטייגנדע קאסטן פון עסנווארג און צוקומען צו די עסן וואס זיי דארפן."

קאנגרעסמאן עידריאנאו עספאיאט האט געזאגט, "גאווערנער האקול'ס היינטיגע אנאנס איבער צוגעקומענע עסנווארג הילף פאר פאמיליעס וועלכע נעמען אנטויל אין SNAP איז א געווינס פאר ארבעטנדע פאמיליעס און עס פארשטערקערט אונזערע באמיוונגען צו שטיצן די וועלכע נויטיגן זיך די מערסטע דערין אריבער אונזערע קאמיוניטיס און ארום די סטעיט. צושטעלן די גאר-נויטיגע הילף וועט פארזיכערן אז 2.8 מיליאן ניו יארקער קענען ענדיגן דעם חודש אן חובות און האבן די שטיצע וואס זיי דארפן און וואס עס קומט זיך זיי."

קאנגרעסמאן דזשאָו מארעלי האט געזאגט, "מיר האבן אן אויפגאבע צו פארזיכערן אז פאמיליעס זאלן קענען צושטעלן פאר זייערע קינדער און לייגן עסן אויפ'ן טיש. איך בין דאנקבאר פאר גאווערנער האקול'ס באמיהונגען צו אפשטעלן די רעדל פון ארימקייט דורך פארלענגערן די עמערדזשענסי סאפלעמענטעל SNAP בענעפיטן פאר ניו יארקער. איך קוק ארויס אויף אונזער אנגייענדע ארבעט צוזאמען צו פארמערן צוטריט צו געזונטע מאלצייטן אפציעס און פארשטערקערן די צוקונפט פון אונזער קאמיוניטי."

אזוי ווי אין פריערדיגע חודשים, וועלן די באצאלונגען געשיקט ווערן דירעקט צו די עקזיסטירנדע עלעקטראנישע בענעפיט טראנספער (Electronic Benefit Transfer, EBT) אקאונטס און קענען גענוצט ווערן מיט זייערע עקזיסטירנדע EBT קארטלעך. פונקט ווי די געווענטליכע SNAP בענעפיטן, וועלן די צוגעלייגטע בענעפיטן קענען גענוצט ווערן צו קויפן עסן ביי אויטאריזירטע ריטעיל עסן געשעפטן.

סיי וועלכע נישט אויסגעניצטע SNAP בענעפיטן וועלן אויטאמאטיש אריבערגעפירט ווערן צו דעם פאלגנדן חודש.

איר קענט טרעפן מער אינפארמאציע איבער די עמערדזשענסי צוגעלייגטע SNAP בענעפיטן, אריינרעכענענדיג ענטפערס אויף אפט-געפרעגטע פראגן [דא](#). ניו יארקער וואס זענען אינטערעסירט זיך צו איינשרייבן קענען אויפקוקן זייער SNAP בארעכטיגונג, ווי אויך אפלייען אנליין, אויף [.mybenefits.ny.gov](https://mybenefits.ny.gov)

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418